

పరిచయం

2 మరియు 3 యోహాను

యోహాను గారి స్వర సమ్మేళనమునకు ఇంకొక వివరణను ఒక్కొక్క అధ్యాయం గల క్రొత్త నిబంధన పుస్తకాలైన ఫిలేమోను మరియు యూదా పత్రికలు పంచుకొంటున్నాయి. 1వ యోహానుకు విభిన్నంగా ఈ రెండు అసలైన ఉత్తరాలుగా పేరుగాంచినాయి. ప్రతి ఒక్క ఉత్తరం ఉత్తరానికుండవలసిన ఆరంభం అంతం కలిగివుండి అసలుసినలైన ఉత్తరాలుగా పరిగణించబడుచున్నాయి. అంతేకాదు ఒక ప్రత్యేకమైన, కీలకమైన సమస్య పరిష్కారానికి వ్రాసినట్లున్నాయి.

ప్రమాణికత్వం

2 మరియు 3 యోహానులు ఎంతో ప్రోత్సాహవంతమైన లేఖనాలని కొందరి ద్వారా ఆదిలోనే గ్రహించబడినాయి. తొలి రోజుల్లో, 1 యోహాను పత్రికను ప్రమాణిక గ్రంథంగా అంగీకరించినట్లు యీ రెండు పత్రికలు అంగీకరించబడలేదు. క్రీ.శ. 325లో “వివాధాస్పదంగా” ఉన్న పుస్తకాల జాబితాకు వీటిని యెసుబియస్ చేర్చాడు.¹ ఏదియేమైనప్పటికీ క్రీ.శ. 367లో యిరువది ఏడు క్రొత్త నిబంధన పుస్తకాల Athanasius జాబితాలో యీ రెండు పుస్తకాలు చేర్చబడ్డాయి.²

బహుశ యీ రెండు రచనలు చిన్నవి మరియు వాటిని గురించి వేదాంతపరమైన సరియైన అవగాహన వారికి లేనందున వీటిని ప్రమాణిక రచనలుగా అంగీకరించలేదు. అవి తొలిగా బహు తక్కువ మందికి వ్రాయబడి సంఘము మధ్య అవి విరివిగా ప్రసరణలో లేని కారణాన వాటిని ప్రమాణిక రచనలుగా అంగీకరించలేదు.

రచయిత

యోహాను 2 మరియు 3 పత్రికలు “పెద్దల” ద్వారా వ్రాయబడ్డాయి, అందుకు యోహాను తనను గురించి అంతగా ప్రచురం చేసుకొనుటలేదు. వాస్తవానికి “పెద్ద” అన్న మాట ఏదో పరాయి వ్యక్తిని చూచించడం లేదు గాని అది కేవలం యోహాను అని విశిదమౌతుంది. ఎందుచేతనంటే, అపొస్తలుడనబడినవాడు ఒక పెద్దవాడుగా కూడ ఉండవచ్చు (1 పేతురు 5:1 చూడు). ఇది బహుశ యోహాను యొక్క పెద్దరికాన్ని చూచిస్తుంది లేదా అతని అధికారాన్ని నొక్కి వక్కానిస్తుంది.³ అందుచేత పాఠకులు అసలు ఈ “పెద్దలు” ఎవరు అన్న సంగతి ప్రథమంలోనే తెలుసుకోగల్గారు.

ఇక్కడ “పెద్ద” అనబడిన యోహాను ఈ మొదటి యోహాను పత్రికలో ఎంతో సన్నిహితుడుగా వ్యక్తం చేయబడినవాడుగా ఉన్నట్లు చూడగలం. 1 యోహాను వాస్తవానికి యోహాను సువార్తతో అనుబంధంగా ఉంది.⁴ డేవిడ్ రోపర్ అనే అతను ఈ రచన యొక్క రచయితను గురించి సంక్షిప్తంగా రుజువుపరుస్తున్నాడు:

యోహాను సువార్త మరియు 1, 2, మరియు 3 యోహాను పత్రికలు ఒకేఒక వ్యక్తిచే

వ్రాయబడ్డాయని చెప్పటకు అనేక రుజువుల ఉన్నాయి. మొట్టమొదటిగా, యోహాను సువార్త మరియు 1 యోహాను పత్రిక అదే రచయిత ద్వారా రచయించబడ్డాయని రుజువులువున్నాయి (పోల్సు యోహాను 1:1 మరియు 1 యోహాను 1:1). రెండవదిగా, చూచినట్లయితే అదే వ్యక్తి 1 మరియు 2 యోహాను పత్రికలు వ్రాసినట్లుగా కనిపిస్తుంది: ఇవన్నీ కూడ ఒక అనుభవజ్ఞుడైన వృద్ధుని ద్వారా వ్రాయబడ్డాయని మరియు జ్ఞాన తత్వవాదుల భావాలలో వాడబడిన మాటలతో పొందుపర్చబడివున్నాయి. ... మూడవదిగా, అదే వ్యక్తి 2 మరియు 3 యోహాను పత్రికలను కూడ వ్రాసివున్నాడు (పోల్సు 2 యోహాను 1, 12 మరియు 3 యోహాను 1, 13, 14).⁵

2వ యోహానులోని వివరాలు

2 యోహాను “వీర్పరచబడినదైన అమ్మగారికిని ఆమె పిల్లలకును” (1 వచనం). ఒక ఏర్పరచుకొనబడిన స్త్రీ గురించి ఆమె పిల్లల గురించి వారితో మాట్లాడినట్లు వ్రాయబడింది. యొక్క వారిని ఈ విధంగా సంబోధించడానికి గల రెండు అవకాశాలు కనిపిస్తున్నాయి: ఒక వేల యోహాను ఒక క్రైస్తవురాలకు ఆమె పిల్లలకు ఈ ఉత్తరం వ్రాసివుండవచ్చు లేదా స్థానిక సంఘాన్ని “ఒక ఏర్పరచబడిన స్త్రీగా” అలంకారప్రాయంగా తన భావాన్ని వ్యక్తం చేస్తూ వ్రాసివుండవచ్చు. తర్వాత ఈ ఉత్తరాన్ని “... ఏర్పరచబడిన నీ సహోదరి పిల్లలు నీకు వందనములు తెలుపుచున్నారు” అని అతడు ముగిస్తున్నాడు కాబట్టి (13 వచనం) అతడు “ఏర్పరచుకొనబడిన స్త్రీలనే” పదం వాడడం స్థానిక సంఘాన్ని ఉద్దేశించి వాడబడివున్నదని గ్రహింపదగను, ఒక సంఘంలో బహుశ ఒకే హోద, స్థాయిగల యిద్దరు సహోదరీలు ఉండుట మరియు యోహాను వారికొరకు వ్రాయుట కాకతాళీయం. “ఏర్పరచుకొనబడిన స్త్రీ” అను పదం ఒక సంఘానికి నిదర్శనంగా ఉంది. ఎందుచేతనంటే, సంఘము క్రీస్తు యొక్క వదువై ఉన్నది (ఎఫెసీయులకు 5:23).

“ఏర్పరచుకొనబడిన స్త్రీ” అనే పదం స్థానిక సంఘాన్ని సూచిస్తుందని చెప్పేదానికి విరుద్ధంగా రెండు వాదాలు చేయబడ్డాయి:

(1) క్రొత్త నిబంధనలో ఎక్కడ కూడ దేవుని పిల్లలు సంఘం యొక్క పిల్లలుగా భావించబడలేదు. ఏది ఎలావున్నా ఈ వ్రాయబడిన వాక్యం అట్టి నియమానికి మినహాయింపుగా వ్రాయబడినట్టుంది.

(2) ఒక సంఘ సభ్యులను పిల్లలు అని పిలిచినట్లయితే వారిని దేవునికి మనవలు మరియు మనవరాల్లుగా పరిగణించబడినట్లు ఉంటుంది. అయితే దేవునికి మనవలు, మనవరాళ్ళు లేరు సరే. ఒక అలంకార ప్రాయంగా చెప్పబడిందని దాన్ని మనం అంతగా సాగతీయటం మంచిది కాదు.⁶ యొక్క వ్రాయబడిన వాక్య ప్రకారం సంఘ సభ్యులు (స్త్రీలు, పురుషులు) దాని పిల్లలైయున్నారు. అంత మాత్రాన వారిని దేవుని యొక్క మనవళ్ళు, మనవరాళ్ళు అని పిలువడం సబాభుగా ఉండదు.

మొదటి యోహాను పత్రిక ఎలాగు అబద్ధ బోధలకు వ్యతిరేఖంగా వ్రాయబడిందో ఆ విధంగానే 2వ యోహాను పత్రిక వ్రాయబడింది: “యేసు క్రీస్తు శరీరధారియై వచ్చెనని యొప్పుకొనని వంచకులు అనేకులు లోకములో బయలుదేరియున్నారు. అట్టివాడే వంచకుడును క్రీస్తు విరోధియునై యున్నాడు” (1 యోహాను 2:18, 22; వీటితో 2 యోహాను 7వ వచనాన్ని పోల్చి చూడు).

ఈ పత్రికలో ఎవరితోనైతే యోహాను మాట్లాడుతున్నాడో వారు ఈ అబద్ధ బోధకులతో ఎలాంటి సహవాసం పెట్టుకోకూడదని చెప్పుచున్నాడు: “ఎవడైనను ఈ బోధను తేక మీ యొద్దకు వచ్చినయెడల వానిని మీ యింట చేర్చుకొనవద్దు; శుభమని వానితో చెప్పను వద్దు” (10 వచనం; 9-11 వచనాలు చూడు).

3 యోహానులోని వివరాలు

3 యోహాను “ప్రియుడైన గాయునకు” వ్రాయబడివున్నది (1 వచనం), గాయు అనే వ్యక్తిని (యితరులను) ప్రోత్సహించుటకును, అతడు నమ్మకస్తులైన సువార్తికులను ఆహ్వానించుటలోను, ఆదుకొనుటలోను వారికి ఆర్థిక సహాయం చేయుటలోను కొనసాగునట్లు వ్రాయబడివుంది. దేయొత్త్రపునకు కూడ వ్రాయబడింది (5-8, 12 వచనాలు). దియొత్త్రఫే అనేవాడు సువార్తికులను చేర్చుకొన్నవాడు కాదు, మరియు వారు పెద్దలనుండి ఉత్తరములు తీసుకొనవచ్చినప్పటికి అతను వాటిని అంగీకరించలేదు. ఇక దియొత్త్రఫేతో యోహాను ఎంతో కఠినంగా వ్యవహరిస్తాడని హెచ్చరించబడింది (9, 10 వచనాలు).

ముగింపు

“పరిశుద్ధులకు ఒక్కసారి అప్పగింపబడిన” సత్యమును చేపట్టుటలోని ప్రాముఖ్యతను క్రైస్తవులకు జ్ఞాపకం చేస్తున్న 2 పేతురు మరియు యూదా పత్రికలవలె సామాన్యంగా యోహాను మూడు పత్రికలున్నాయి. అంతమాత్రమే కాక, క్రైస్తవ విశ్వాసము యొక్క గొప్ప వాస్తవాలను పునరుద్ఘాటిస్తున్నాయి గనుక ఈ పత్రికలు నేటి కాలానికి ప్రయోజనకరమైనవి - ఈ వాస్తవాలు మనకు అప్పుడప్పుడు జ్ఞాపకం చేయబడాలి.

“సహవాసం” అనే పదములో ఈ పత్రికల సందేశమును సంక్షిప్తం చేయవచ్చునని ఒక కాలేజీ తరగతిలోని విద్యార్థి సూచించాడు.

1 యోహాను: “మనకు దేవునితో సహవాసం అవసరం.”

2 యోహాను: “మనం అబద్ధముతో సహవాసం కలిగియుండకూడదు.”

3 యోహాను: “మనం దేవుని సందేశహరులతో సహవాసం కలిగియుండాల్సి.”

సూచనలు

¹Eusebius *Ecclesiastical History* 3.25. ²F. F. Bruce, *The Epistles of John: Introduction, Exposition and Notes* (N.p.: Pickering & Inglis, 1970; reprint, Grand Rapids, Mich.: Wm. B. Eerdmans Publishing Co., 1986), 20. ³ఇక్కడ “పెద్ద” అని చెప్పబడడం, రచయిత పెద్దలలో ఒకడని పెద్దతో (లేక “కాపరులకు” లేక “పాస్టర్లకు”) వర్తించుచున్నది. అంటే ఫిలిప్పీయులకు 1:1లో ఏది వాడబడినదో అది ఒక సంఘానికి వర్తించినట్లుగా సూచిస్తుంది (“పై విచారణకర్త” అని తర్జుమా చేయబడింది). ⁴భాషలోను, చర్చనీయాంశంలోను 2 మరియు 3 యోహాను 1 యోహానుతో సంబంధం కలిగియుంది (D. A. Carson, Douglas J. Moo, and Leon Morris, *An Introduction to the New Testament* [Grand Rapids, Mich.: Zondervan, 1992], 449); జైలి, భావాలు, భాషా ప్రయోగంలోను యోహాను పత్రికలు యోహాను సువార్తతో ముడివేయబడి యున్నాయి (Allen Black, *An Outline of New Testament Introduction* [Memphis, Tenn.: Harding University Graduate School of Religion, 1994], 45). ⁵David Roper, “2 & 3 John: Do’s and Don’ts of Christian Hospitality,” in “A Survey of the New Testament,” *Truth for Today* 14 (July 1993): 47. ⁶ఉదాహరణకు “సంఘం, క్రీస్తు శరీరం” అని చెప్పినట్లుంటుంది. ఇది అలంకార ప్రాయంగా చెప్పబడింది కాబట్టి విస్తరించి చెప్పే పని లేదు. ఇంకో విధానంగా చూస్తే సంఘం అనేది మానవుని దేహంతో పోల్చబడినది - కాని అన్ని సందర్భాల్లో కాదు.